

**Rikors ipprezentat fil-25 ta' Lulju 2014 – One of Us et vs Il-Parlament et****(Kawża T-561/14)**

(2014/C 409/65)

Lingwa tal-kawża: l-Ingliż

**Partijiet***Rikorrenti:* European Citizens' Initiative One of Us et (rappreżentant: C. de La Hougue, avukat)*Konvenuti:* Il-Parlament Ewropew, Il-Kummissjoni Ewropea u Il-Kunsill tal-Unjoni Ewropea**Talbiet**

- tannulla l-Komunikazzjoni tal-Kummissjoni COM (2014) 355 finali;
- alternattivament, tannulla l-Artikolu 10(1)(c) tar-Regolament (UE) Nru 211/2011;
- tordna lill-konvenuti jbatu l-ispejjeż tal-kawża.

**Motivi u argumenti principali**

Insostenn tar-rikors tagħhom, ir-rikorrenti jinvokaw tliet motivi.

1. L-ewwel motiv, li jallega li r-risposta tal-Kummissjoni għall-proposta legiżlattiva tar-rikorrenti u għall-argumenti mqajma mir-rikorrenti fl-inizjattiva taċ-ċittadini "One of us" ma hijiex sodisfacenti peress li l-Kummissjoni i) ma tirrispondix għall-fatt li embrijun uman huwa esseri uman u ii) ma tindirizzax kontradizzjonijiet ovvj.
2. It-tieni motiv, li jallega ksur tal-proċess demokratiku peress li l-Kummissjoni:
  - ma tagħtix raġunijiet legali għalfejn irrifjutat li tittrażmetti l-proposta tar-rikorrenti lill-Parlament;
  - ma tifhimx ir-reqwiziti tar-Regolament Nru 211/2011 <sup>(1)</sup> u żżomm monopolju fuq il-proċess legiżlattiv bi ksur tad-dispożizzjonijiet tat-Trattati dwar id-djalogu istituzzjonali;
  - ma tadottax il-konkluzjonijiet legali u politiċi tagħha b'mod separat kif meħtieġ mir-Regolament Nru 211/2011.
3. It-tielet motiv, li jallega nuqqas ta' konformità tar-Regolament Nru 211/2011 mat-Trattati. Ir-rikorrenti jallegaw li:
  - l-għanijiet tat-Trattat ta' Lisbona li tittejjeb il-legittimità demokratika tal-istituzzjonijiet u li tiġi inkoraġġuta l-partecipazzjoni taċ-ċittadini Ewropej fil-proċess demokratiku jiġu megħluba jekk inizjattiva taċ-ċittadini tista' tiġi injorata mill-Kummissjoni għal raġunijiet suġġettivi jew arbitrarji mingħajr ma tiġi eżaminata mill-Parlament;
  - l-istat tad-dritt jinkiser jekk id-deċizjoni tal-Kummissjoni ma tkunx suġġetta għal sħarriġ legali.

<sup>(1)</sup> Regolament (UE) Nru 211/2011 tal-Parlament Ewropew u tal-Kunsill, tas-16 ta' Frar 2011, dwar l-inizjattiva taċ-ċittadini (ĠU L 65, p. 1).

**Rikors ipprezentat fil-31 ta' Lulju 2014 – Polyelectrolyte Producers Group u SNF vs Il-Kummissjoni****(Kawża T-573/14)**

(2014/C 409/66)

Lingwa tal-kawża: l-Ingliż

**Partijiet***Rikorrenti:* Polyelectrolyte Producers Group (Brussell, il-Belġju) u SNF SAS (Andrézieux Bouthéon, Franza) (rappreżentanti: R. Cana u A. Patsa, avukati)